

Talba għal deċiżjoni preliminari mressqa mill-Conseil d'État (Franza) fit-22 ta' Ottubru 2013 — Les Laboratoires Servier SA vs Ministre des affaires sociales et de la santé, Ministre de l'Économie et des Finances

(Kawża C-691/13)

(2014/C 85/28)

Lingwa tal-kawża: il-Franċiż

Qorti tar-rinviju

Conseil d'État

Partijiet fil-kawża prinċipali

Rikorrenti: Les Laboratoires Servier SA

Konvenuti: Ministre des affaires sociales et de la santé, Ministre de l'Économie et des Finances

Domanda preliminari

Id-dispożizzjonijiet tal-Artikolu 6(2) tad-Direttiva tal-Kunsill 89/105/KEE, tal-21 ta' Diċembru 1988, dwar it-trasparenza ta' miżuri li jirregolaw il-prezzijiet ta' prodotti mediċinali għall-użu tal-persuna u li jkunu parti mill-pjan ta' sistemi nazzjonali ta' assigurazzjoni tas-saħħa ⁽¹⁾ jeżiġu l-motivazzjoni tad-deċiżjonijiet ta' inkluzjoni u ta' tiġdid ta' l-inkluzjoni fil-lista tal-prodotti mediċinali li jagħtu d-dritt għar-rimbors mill-fondi ta' assigurazzjoni għall-mard li, billi jirrestringu fir-rigward tal-applikazzjoni ppreżentata l-indikazzjonijiet terapewtiċi li jagħtu d-dritt għar-rimbors, jew billi jissuġġettaw lil dan tal-aħhar għal kundizzjonijiet li jirrigwardaw, b'mod partikolari, il-kwalifiki tat-tobba li jiktbu r-riċetta, l-organizzazzjoni tal-kura jew is-segwitu tal-kundizzjoni tal-pazjenti, jew bi kwalunkwe mod ieħor, jagħtu d-dritt għar-rimbors mill-fondi ta' assigurazzjoni għall-mard biss lil xi whud mill-pazjenti li jistgħu jibbenefikaw mill-prodott mediċinali jew biss f'ċerti ċirkustanzi?

⁽¹⁾ ĠU Edizzjoni Speċjali bil-Malti, Kapitolu 5, Vol. 1, p. 345.

Talba għal deċiżjoni preliminari mressqa mill-Finanzgericht Hamburg (il-Ġermanja) fis-7 ta' Jannar 2014 — Kernkraftwerke Lippe-Ems GmbH vs Hauptzollamt Osnabrück

(Kawża C-5/14)

(2014/C 85/29)

Lingwa tal-kawża: il-Ġermaniż

Qorti tar-rinviju

Finanzgericht Hamburg

Partijiet fil-kawża prinċipali

Rikorrenti: Kernkraftwerke Lippe-Ems GmbH

Konvenut: Hauptzollamt Osnabrück

Domandi preliminari

(1) It-tieni sentenza tal-Artikolu 267, moqrija flimkien mal-punt (b) tal-ewwel sentenza tiegħu, tat-Trattat dwar il-Funzjonament tal-Unjoni Ewropea (TFUE) tawtorizza lil qorti ta' Stat Membru tagħmel domandi, li jsirulha fir-rigward tal-legalità ta' liġi nazzjonali, marbuta mal-interpretazzjoni tad-dritt tal-Unjoni, lill-Qorti tal-Ġustizzja tal-Unjoni Ewropea, anki meta l-qorti nazzjonali jkollha mhux biss dubji dwar il-konformità tal-liġi mad-dritt tal-Unjoni, minn naħa, iżda tkun ukoll konvinta li l-liġi nazzjonali tmur kontra l-kostituzzjoni nazzjonali, min-naħa l-oħra, u li, għal din ir-raġuni, hija diġà adixxiet, fi proċedura parallela, il-Qorti Kostituzzjonali — li hija l-unika kompetenti, skont id-dritt nazzjonali, sabiex tiddeċiedi dwar il-inkostituzzjonalità tal-liġijiet — li d-deċiżjoni tagħha għadha madankollu mhux mogħtija?

Jekk ir-risposta għall-ewwel domanda tingħata fl-affermattiv, il-Finanzgericht Hamburg titlob li l-Qorti tal-Ġustizzja tagħti risposta għad-domandi li ġejjin:

(2) Id-Direttivi 2008/118/KE ⁽¹⁾ u 2003/96/KE ⁽²⁾, adottati sabiex jiġu armonizzati d-dazji tas-sisa u li jikkonċernaw il-prodotti tal-enerġija u tal-elettriku fil-kuntest tal-Unjoni, jipprekludu l-introduzzjoni ta' taxxa nazzjonali miġbura fuq il-kombustibbli nukleari użati għall-produzzjoni industrijali tal-elettriku? Dan jiddependi mill-possibbiltà prevedibbli li t-taxxa nazzjonali tiġi mghoddija fuq il-konsumatur permezz tal-prezz tal-elettriku u, jekk ikun il-każ, x'għandu jinftehem b"mghoddija"?

(3) Impriza tista' tikkontesta taxxa, miġbura minn Stat Membru, bl-ghan li jiġi ġġenerat dhul, fuq l-użu ta' kombustibbli nukleari għall-produzzjoni industrijali tal-elettriku, billi tallega li l-ġbir ta' tali taxxa jikkostitwixxi għajjnuna li tmur kontra d-dritt tal-Unjoni fis-sens tal-Artikolu 107 TFUE?

Fil-każ li tingħata risposta fl-affermattiv għad-domandi preċedenti:

Il-liġi Ġermaniża dwar it-taxxa fuq il-kombustibbli nukleari li tapplika taxxa, bl-ghan li jiġi ġġenerat dhul, biss fuq l-imprizi li jipproduċu elettriku fuq livell industrijali billi jużaw kombustibbli nukleari, tikkostitwixxi miżura ta' għajjnuna mill-Istat fis-sens tal-Artikolu 107 TFUE? Liema huma ċ-ċirkustanzi rilevanti sabiex jiġi stabbilit jekk impriza oħra, li ma humiex suġġetti għal taxxa simili, jinsabu f'sitwazzjoni li hija fattwalment u ġuridikament komparabbli?

- (4) Il-ġbir tat-taxxa Germaniża fuq il-kombustibbli nukleari jmur kontra d-dispożizzjonijiet tat-Trattat li jstabbilixxi l-Komunità Ewropea tal-Energija Atomika (Trattat KEEA)?

- (¹) Direttiva tal-Kunsill 2008/118/KE, tas-16 ta' Diċembru 2008, dwar l-arranġamenti ġenerali għad-dazju tas-sisa u li jhassar id-Direttiva 92/12/KEE (ĠU 2009 L 9, p. 12).
- (²) Direttiva tal-Kunsill 2003/96/KE, tas-27 ta' Ottubru 2003, li tirri-forma l-istruttura tal-Komunità dwar tassazzjoni fuq prodotti ta' enerġija u elettriku (ĠU Edizzjoni Speċjali bil-Malti, Kapitolu 9, Vol. 1, p. 405).

Talba għal deċiżjoni preliminari mressqa mill-Conseil d'État (Franza) fl-20 ta' Jannar 2014 — Union des syndicats de l'immobilier (UNIS) vs Ministre du travail, de l'emploi, de la formation professionnelle et du dialogue social, Syndicat national des résidences de tourisme (SNRT) et

(Kawża C-25/14)

(2014/C 85/30)

Lingwa tal-kawża: il-Franċiż

Qorti tar-rinviju

Conseil d'État

Partijiet fil-kawża prinċipali

Rikorrenti: Union des syndicats de l'immobilier (UNIS)

Konvenuti: Ministre du travail, de l'emploi, de la formation professionnelle et du dialogue social, Syndicat national des résidences de tourisme (SNRT) et

Domanda preliminari

L-osservanza tal-obbligu ta' trasparenza li jirriżulta mill-Artikolu 56 tat-Trattat dwar il-Funzjonament tal-Unjoni Ewropea hija kundizzjoni minn qabel obligatorja għall-estensjoni, minn Stat Membru, fil-konfront tal-imprizi kollha ta' ferġha, ta' ftehim kollettiv li jagħti lil operatur uniku, magħżul mill-imsieħba soċjali, il-ġestjoni ta' sistema ta' previdenza kumplementari obligatorja stabbilita favur l-impjegati?

Talba għal deċiżjoni preliminari mressqa mill-Conseil d'État (Franza) fl-20 ta' Jannar 2014 — Beaudout Père et Fils SARL vs Ministre du travail, de l'emploi, de la formation professionnelle et du dialogue social, Confédération nationale de la boulangerie et boulangerie-pâtisserie française, Fédération Générale Agroalimentaire — CFTD et

(Kawża C-26/14)

(2014/C 85/31)

Lingwa tal-kawża: il-Franċiż

Qorti tar-rinviju

Conseil d'État

Partijiet fil-kawża prinċipali

Rikorrenti: Beaudout Père et Fils SARL

Konvenuti: Ministre du travail, de l'emploi, de la formation professionnelle et du dialogue social, Confédération nationale de la boulangerie et boulangerie-pâtisserie française, Fédération Générale Agroalimentaire — CFTD et

Domanda preliminari

L-osservanza tal-obbligu ta' trasparenza li jirriżulta mill-Artikolu 56 tat-Trattat dwar il-Funzjonament tal-Unjoni Ewropea hija kundizzjoni minn qabel obligatorja għall-estensjoni, minn Stat Membru, fil-konfront tal-imprizi kollha ta' ferġha, ta' ftehim kollettiv li jagħti lil operatur uniku, magħżul mill-imsieħba soċjali, il-ġestjoni ta' sistema ta' previdenza kumplementari obligatorja stabbilita favur l-impjegati?

Rikors ippreżentat fil-21 ta' Jannar 2014 — Il-Kummissjoni Ewropea vs Ir-Repubblika tal-Polonja

(Kawża C-29/14)

(2014/C 85/32)

Lingwa tal-kawża: il-Pollakk

Partijiet

Rikorrenti: Il-Kummissjoni Ewropea (rappreżentanti: C. Gheorghiu u M. Owsiany-Hornung)

Konvenuta: Ir-Repubblika tal-Polonja

Talbiet tar-rikorrenti

— tiddikjara li r-Repubblika tal-Polonja naqset milli twettaq l-obbligi tagħha taht l-Artikolu 31 tad-Direttiva tal-Parlament Ewropew u tal-Kunsill 2004/23/KE, tal-31 ta' Marzu 2004, dwar l-iffissar ta' standards ta' kwalità u sigurezza għad-donazzjoni, ksib, ittestjar, proċessar, prservazzjoni, hażna